

بارہواں باب

پولیو کا مقدمہ

پولیو کے مقدمے کی کاروائی کے لئے جس جگہ کا انتخاب کیا گیا تھا وہ قصر شاہی سے تھوڑے ہی فاصلے پر ایک بڑی عمارت کا ہال تھا۔ اس وسیع کمرے کا فرش درخشاں سفید سنگ مرمر سے بنا ہوا تھا۔ کمرے کے ایک سرے پر مذبح نما چبوترے پر کسی دیوتا کی مورتی تھی اور اُس کے مد مقابل دوسرے سرے پر لمبے لمبے چوڑوں میں بلبوس حج صاحبان اپنی اپنی نشستوں پر بیٹھے تھے۔ ان کے سامنے چند سپاہی ایک قیدی کے ساتھ چاک و چوبند کھڑے تھے۔ یہ قیدی خاتون سیلیاہ کا نور چشم پولیو تھا۔

اُسی دن اُسے اپنی عزیز والدہ کی وفات کی خبر بھی ملی تھی۔ یہ خبر اُسے مارسلس نے اپنی جان کو بزار خطروں میں ڈال کر پہنچائی تھی اس لئے کہ وہ جانتا تھا کہ ماں کی موت کا علم اُسکے عزم و ارادے کو مزید بختگی عطا کر دینا، کیونکہ دنیا کے ساتھ اُس کا واحد رشتہ اُس کی ماں ہی کا وجود تھا۔ ماں کے جیتے جی وہ زندگی کے دکھوں کو برداشت کر سکتا تھا مگر اُسکے بغیر وہ خود بھی اس بہان کو بخوشی خیر باد کہنے کو تیار تھا۔ وہ سوچ رہا تھا کہ موت اُسے ایک دم اُس کی پیاری اور ریشہ شفت ماں سے ملا دے گی۔

اُس کا دماغ مال اور آئندہ زندگی میں ابدی آرام کے پُر سکون خیالات کی آماجگاہ بنا ہوا تھا اور عابداً یہی وجہ تھی کہ وہ اپنی پہلی رنگت کے باوجود اپنے قدموں پر سیدھا کھڑا تھا۔ اُس کے چہرے سے نہانت بطور سابق اُس کی شخصیت کو منفرد بنا رہی تھی۔ اُس کی تیز نگاہوں نے ماحول کا جائزہ لے کر فوراً جان لیا کہ اُسے کس راہ پر چلنا ہوگا اور اُس سے اُس کا نہ ٹٹلنے والا انجام کیا ہوگا۔

مقدمے کی کاروائی شروع ہوئی اور کمرے کی خاموشی میں گھمبیر آواز گونجی

”تمہارا کیا نام ہے؟“
 ”مرکس سرولس کا بیٹا پولیو۔“

یہ نام سنتے ہی سامعین میں سرگوشیاں شروع ہو گئیں کیونکہ یہ مصروف اور معزز نام روم میں کسی تعارف کا محتاج نہ تھا۔

تم پر مسیحی ہونے کی فرد جرم لگائی گئی ہے۔ تم اس سلسلے میں کیا کہنا چاہتے ہو؟

”میں نے کوئی جرم نہیں کیا۔ میں مسیحی ہوں اور خوش ہوں کہ مجھے اتنے لوگوں کے سامنے اپنے ایمان کا اقرار کرنے کا موقع ملا ہے۔“ ایک جج صاحب بولے

”ان سب کا یہی حال ہے۔ یہ سب ایک ہی فارمولا جانتے ہیں۔“

”کیا تم اپنے جرم کی سنگینی کو سمجھتے ہو؟“

پولیو نے جواب دیا ”جناب میں نے کوئی جرم نہیں کیا۔ میرا مذہب

یہ سکھاتا ہے کہ میں خدا کا خوف رکھوں اور تقصیر کا احترام کروں۔ میں نے کسی قابل قدر قانون کی خلاف ورزی نہیں کی۔ نہ میں غدار ہوں۔
 ”تم کہتے ہو کہ تم غدار نہیں ہو، کیا تم یہ نہیں جانتے کہ مسیحی ہونا ہی بڑا خود غداری ہے؟“

”جناب میں مسیحی ہوں غدار نہیں۔“
 ”ملک کے قانون کی رو سے مسیحی مذہب ممنوع قرار دیا گیا ہے، اور اس کو اختیار کرنے والے کے لئے سزائے موت مقرر ہے۔ اگر تم مسیحی ہو تو تمہیں سزائے موت ملے گی۔“
 ”بے شک میں مسیحی ہوں“ پولکیو نے فیصلہ کن لہجے میں کہا۔
 ”لہذا تم موت کی سزا کے حقدار ہو۔“
 ”مجھے منظور ہے۔“

”نادان لڑکے! کیا تم نہیں جانتے کہ موت کی اذیت کیا ہوتی ہے؟“
 ”جناب میں بے گزشتہ چند مہینوں میں موت کو قریب سے دیکھا ہے اور مجھے توقع تھی کہ اپنی باری آنے پر مجھے بھی ایک دن موت کو اسی طرح گلے لگانا ہوگا۔“

”تم کمسن اور نادان ہو۔ ہمیں تمہاری کم عمری اور نا تجربہ کاری پر ترس آتا ہے۔ علاوہ ازیں ہم یہ سمجھتے ہیں کہ اپنی اس غلط کاری کے ذمہ دار تم نہیں بلکہ تمہاری غلط تعلیم و تربیت اور وہ ماحول ہے جس میں تم پروان چڑھے ہو۔ اسی وجہ سے ہم تمہیں خاص رعایت دینے پر آمادہ ہیں۔ یہ مذہب جس کے قریب میں تم آچکے ہو، اسے حماقت ہے تمہارا اعتقاد ہے کہ ایک کنگال یہودی جسے دو سو سال گزرے قتل کروادیا گیا تھا خدا

ہے۔ ذرا غور تو کرو اس سے زیادہ انہونی اور ناقابل قبول بات کیا ہو سکتی ہے! اس کے برعکس ہمارے آباؤ اجداد کا قدیم مذہب بڑا مقبول ہے اور جو ہمارا سرکاری مذہب ہے۔ اس مذہب میں ہر پیر و جوان، عاقل اور جاہل سب کو مطمئن کرنے کی صلاحیت موجود ہے۔ میرا مشورہ یہ ہے کہ اپنے احمقانہ توہم کو چھوڑ کر اپنے قدیم مذہب کو دوبارہ اپنالو۔

”نہیں۔ میں ایسا نہیں کر سکتا۔“

”تم ایک عظیم اور قابل احترام خاندان کے چشمہ و چراغ ہو۔ حکومت سروس خاندان کی عظمت کا احترام کرتی ہے۔ تمہارے آباؤ اجداد دولت و ثروت اور اختیار و اقتدار والے افراد تھے اور اس کے برعکس تم ایک غریب خستہ حال قیدی ہو۔ ہوش کرو اور اپنے باپ دادا کی عزت و مرتبت کا خیال کرو اور اس جنونی مذہب سے کنارہ کشی کر لو تاکہ اس تابندہ شہرت کو پاسکو جو تمہارے خاندان کے ساتھ ہمیشہ سے منسوب چلی آتی ہے۔“

”ناممکن ہے۔“

”تم نے اب تک ایک بد بخت اور شہر بدر شخص کی زندگی گزاری ہے۔ روم کا غریب ترین بھکاری تم سے بد جہا بہتر ہے۔ اُسے اپنی خوراک حاصل کرنے کے لئے اتنی محنت اور ذلت اٹھانی نہیں پڑتی جتنی تمہیں۔ علاوہ انہی وہ دن کی روشنی سے محروم نہیں اور سب سے بڑی بات تو یہ ہے کہ اُس کی جان کو کسی قسم کا کوئی خطرہ درپیش نہیں۔ اُسے ہر گھڑی رومی عدلیہ کا دھڑکا نہیں لگا رہتا۔ اس کے برعکس اپنی حالت پر غور کرو۔ تم اپنی زندگی کے دنوں میں ہر اسانی کے عالم میں زیر زمین گورستان کے گورکھ دھندوں میں گزار رہے ہو، اور وہاں پر بھی حکومت کی طرف سے

خطرے کی تلوار تمہارے سر پر منڈلاتی رہتی ہے۔ تم ہی سوچو کہ تمہارے مذہب نے جس پر تمہیں اتنا ناز ہے اب تک تمہیں کیا دیا ہے۔ کچھ بھی نہیں۔ صفر بلکہ صفر سے بھی کم۔ لہذا اس دھوکا دینے والے مذہب سے منہ ڈٹ لو۔ اگر اب بھی ایسا کرو تو دولت، عیش و آرام، دوست احباب اور اعزاز تمہارے منتظر ہیں۔ شہنشاہ خود تم پر خصوصی کرم فرمائیں گے اور حکومت کی طرف سے اعزازات تم پر بھیجا دے کئے جائیں گے۔

”جناب! ایسا نہیں ہو سکتا“

”تمہارا باپ دلاور سپاہی اور رومی رعایا کا وفادار فرد تھا۔ اُس نے میدان جنگ میں دلیرانہ لڑتے ہوئے ملک کے لئے اپنی جان قربان کر دی۔ اس وقت تم شیر خوار تھے۔ تم اس کے اکلوتے بیٹے ہو اور اُس کے نام اعزازات کے واحد وارث اور اُس بلند مرتبت خاندان کے سلسلے کی آخری کڑی۔ آہ! تمہارے والد کے وہم و گمان میں بھی نہ تھا کہ تم اپنے گرد و پیش کی چالوں سے متاثر ہو کر گمراہی کا شکار ہو جاؤ گے۔ تم نے غالباً یہ مذہب اپنی ماں کے ایما پر اختیار کیا ہوگا۔ لیکن اُس کا دماغ تو تمہارے والد کی اچانک موت سے ٹھکانے نہ رہا تھا۔ یہی وجہ تھی کہ وہ جھوٹی تعلیم دینے والوں کی باتوں میں آگئی اور اس طرح نادانستہ تمہاری تباہی کا موجب بنی۔ اگر تمہارے والد بزرگوار آج زندہ ہوتے تو تم اُن کے شریف خاندان کی امید ہوتے اور اس صورت میں تمہاری ماں یقیناً اپنے آباؤ اجداد کے مذہب کی پیروی کا رہیسی کیا تمہیں اپنے والد کی یاد کا کوئی احترام نہیں؟

کیا اُن کا تمہاری عقیدت پر کوئی حق نہیں؟ کیا اُن کا بیٹا ہو کر تم پر فرض

نہیں کہ اُن کی تابندہ روایات کو قائم رکھو؟ کیا ایسے بلند مرتبت خاندان کی آبرو کو بٹا لگانا گناہ نہیں جو سالہا سال سے مصروف و مقبول چلا آ رہا ہو؟ میں تمہاری خاندانی عزت و آبرو اور تمہارے مرحوم والد کی یاد کا واسطہ دے کر تمہیں مشورہ دیتا ہوں کہ اپنی موجودہ روش سے باز آجھاؤ۔“

”میرا ایمان اور عقیدہ پاک اور مقدس ہے۔ اس کی وجہ سے میرے آباؤ اجداد کے نام پر کوئی سحر نہیں آئے گا۔ میں موت قبول کر سکتا ہوں مگر اپنے نجات دہندہ سے غداری کرنا مجھے ہرگز ہرگز گوارہ نہیں۔“

”تم دیکھ رہے ہو کہ ہم پر خاص طور پر مہربان ہیں۔ تمہارے عالی حُسن نسب اور تمہاری نا فہمی اور نا تجربہ کاری کی وجہ سے ہمیں تم سے سہارہ دینا ہے۔ اگر تم کوئی عام قیدی ہوتے تو ہم اُسے صرف ایک دفعہ یہ کہتے کہ اپنے رویے سے باز آؤ یا مرنا قبول کرو۔ لیکن تمہارے ساتھ ہم بحث و محیص کرنے پر آمادہ ہیں، اس لئے کہ ہم نہیں چاہتے کہ ایک عظیم اور قدیم خاندان ایک نا سمجھ اور شخص کی فدا اور مہٹ دھرمی سے صفحہ ہستی سے نیست و نابود ہو جائے۔“

”جناب میں اس رعایت کیلئے آپ کا شکر گزار ہوں۔ لیکن اپنے خداوند کی برتر بلا مٹ کے سامنے آپ کے دلائل مجھ پر اثر نہیں کر سکتے۔“

”جلد باز اور کوتاہ فہم لڑکے۔ اب ایک ہی دلیل باقی ہے اور وہ شہنشاہ کا غضب ہے۔ کیا تم اس کے سامنے ٹھہر سکتے ہو؟“

”شہنشاہ کا غضب برے کے قہر سے زیادہ نہیں ہو سکتا۔“

”تم اب ایسی زبان بول رہے ہو جو عام فہم نہیں۔ برے کے قہر سے تمہارا کیا مطلب ہے؟ تم یہ نہیں جانتے کہ تمہیں کیسا خطرہ درپیش ہے؟“

”حضور میرے ساتھیوں نے ہر ممکن آفت کو برداشت کیا ہے جو آپ نے اُنہیں پہنچائی ہے۔ میرا اعتقاد ہے کہ خدا مے قادر مجھے بھی اُن کو جھیلنے کی قوت عطا کرے گا۔“

”کیا تم دنگل کی دل دہلا دینے والی دہشتوں کو برداشت کر سکتے ہو؟“
”مجھے امید ہے کہ انسان کی فانی طاقت کے علاوہ ایک اور قوت میری پشت پناہی کرے گی۔“

”کیا تم وحشی شیر اور چیتوں کا سامنا کر سکو گے؟“
”جس پر میں اعتقاد رکھتا ہوں وہ میری مصیبت کے وقت مجھے فراموش نہ کرے گا۔“

”تمہیں اس کا یقین ہے؟“
”ہاں مجھے اس لئے یقین ہے کیونکہ اُس نے مجھ سے محبت کی اور اپنے آپ کو میرے لئے فدیہ میں دے دیا۔“

”کیا تم نے جلا کر مارے جانے کے متعلق بھی سوچا ہے؟ یہ نہایت ہی اذیت ناک موت ہوتی ہے۔ کیا تم اس طرح مرنے کو تیار ہو؟“
”مجبوری ہے۔ اگر ایسا ہی ہے تو میں ایسی موت مرنے سے بھی دریغ نہ کروں گا۔ ہر لمحہ، ہر مرحلہ گزر رہی جاتا ہے۔ مرنے کے بعد میں اپنے خدا کے حضور آرام و سکون کی حالت میں ہوں گا۔“

”توہم اور تعصب نے تم پر اپنا جادو کر رکھا ہے اور تم اپنے صحیح حواس میں نہیں اور غیب جانتے ہو کہ تمہیں کیا درپیش ہے۔ برخوردار لفظاً دھمکیوں کا جواب دے دینا بہت آسان ہے مگر جب موت شیر یا چیتے یا آگ کی شکل میں ہر ناک حقیقت بن کر سامنے آئے گی تب تم

اور جب لبرلی بود لو گئے۔“

”میں اُسی سے مدد طلب کروں گا جو اپنوں کو ضرورت کے وقت کبھی فراموش نہیں کرتا۔“

”اب تک تو اُس نے تمہارے لئے کچھ نہ کیا۔“

”اُس نے میرے لئے سب کچھ کیا ہے۔ اُس نے اپنی جان میرے لئے قربان کر دی تاکہ میں زندگی پاؤں۔ اُس کے وسیلے میں ایسی زندگی کا وارث ہوں جو اس زندگی سے جو آپ مجھ سے لے سکتے ہیں کہیں زیادہ مبارک حال ہوگی۔“

”یہ محض تمہاری خوش فہمی ہے ورنہ یہ کیسے ہو سکتا ہے کہ ایک نصیب یہودی جو خود صلیب پر مرا ہو دوسرے کے لئے کچھ کر سکتا ہو؟“
”وہ خدا نے مجسم تھا۔ اُس نے جسمانی موت گوارا کی تاکہ ہماری رُوحیں اُس زندگی کو پاسکیں جو فنا نہ ہوگی۔“

”کیا کوئی بھی چیز یا دلیل تمہاری آنکھیں نہیں کھول سکتی؟ کیا یہ کافی نہیں کہ ابھی تک تمہارا یہ جنونی مذہب تمہیں سوائے پریشان حالی کے اور کچھ نہ دے سکا؟ شاید موت کے کھلے منہ کو دیکھ کر ہی تمہارے پوش ٹھکانے آئیں اور تم اپنی غلط کاری سے باز آ جاؤ۔“

”میرا خداوند مجھے موت پر غلبہ پانے کی توفیق عطا کرتا ہے۔ مجھے موت سے کوئی خوف نہیں بلکہ موت میرے نزدیک ایسی چیز ہے جو مجھے اس دُکھ بھری دنیا سے رہائی دلا کر ایک غیر فانی حالت میں داخل کر دے گی۔ خواہ وحشی درندے مجھے پھاڑ کھائیں یا شعلے مجھے بھسم کر ڈالیں، ہر صورت

میں میرا انجام ابدی آرام ہوگا۔ وہی مجھے آخر تک وفادار رہنے کی قوت عطا کرے گا۔ وہی مجھے سنبھالے گا اور میری رُوح کو فردوس میں پہنچائے گا جہاں وہ ابدی آرام میں رہے گی۔

”جس موت کی دھمکی آپ مجھے دیتے ہیں مجھے اس کی دہشت نہیں مگر جس عیش و آرام کی دعوت آپ مجھے دیتے ہیں وہ میرے لئے ہزار ایسی موتوں سے بدتر ہے۔“

”جلد باز جوان۔ میں تمہیں سوچنے کا آخری موقع دیتا ہوں۔ ذرا ٹھنڈے دل سے سوچو اور اپنے متعصب استادوں کے گمراہ کن مشوروں کو بھول جاؤ۔ زندگی تمہارے سامنے ہے۔ ایسی زندگی جسے تم گونا گوں مسرتوں سے پر لطف بنا سکتے ہو۔ دولت و عزت، دوست احباب اور تمہارے خاندان کی جائیداد اور املاک تمہاری منتظر ہیں۔ اُن سب کو حاصل کرنے کے لئے تمہیں صرف یہ کرنا ہے کہ اس سنہری پیالے کو ہاتھ میں لو اور اُس کے اندر نذر کی شراب کو اس مذبح پر انڈیل دو۔ یہ تو بالکل آسان کام ہے۔ جلدی کرو اور اپنے آپ کو موت کی جان کنی سے بچالو۔ اس آخری پیشکش کے وقت کرے میں موجود ہر شخص کی نگاہ پولیو کے چہرے پر ٹکی ہوئی تھی۔ وہ سب دنگ تھے کہ اس کمسنی میں بھی وہ اتنی ثبات قدمی کا مظاہرہ کر سکتا ہے۔ وہ خود کسی طرح اس کا جواز پیش نہ کر سکتے تھے لیکن یہ آخری اپیل بھی رائیگاں ثابت ہوئی۔ پولیو نے پیالے پر ایک نگاہ ڈال کر نفی میں سر ہلاتے ہوئے فیصلہ کن لہجے میں کہا ”میں اپنے نجات دہندہ کے ساتھ بے وفائی نہیں کر سکتا۔“

ان الفاظ پر کرے میں لمحہ بھر گہرا سکوت چھا گیا مگر اگلے ہی لمحے

چیف جج کی آواز اس خاموشی کو پیرتی ہوئی فضا میں ابھری
 ”تم نے خود اپنی موت کے فتویٰ پر مہر کر دی۔“
 اُس نے سپاہیوں کو مخاطب کر کے کہا
 ”اسے لے جاؤ۔ یہ بد بخت کسی ہمدردی کا حقدار نہیں۔“

تیرھواں باب

پولیو کی موت

دوسرے دن تماشا گاہ کی تمام نشستیں اوپر سے نیچے تک خون کے پیا سے بھجوم سے پُر تھیں۔ آج بھی اُن کے سامنے یکے بعد دیگرے ہولناک مناظر کا سلسلہ پیش کیا جا رہا تھا۔ تماشا گر لڑکے کبھی ایک کے مقابلے میں ایک جان لڑا کر مرنے مارنے کا منظر پیش کرتے تو کبھی ایک کا سامنا گمروہ کے ساتھ ہوتا۔

عرض ہر قسم کا مقابلہ جس کا گمان کیا جاسکتا ہے، دنگل میں پیش کیا گیا اور اُن میں سے جتنے زیادہ خطرناک ہوتے وہی زیادہ قابل داد اور قابل قبول قرار دیئے جاتے۔ لہذا آج پھر جانکنی کے کئی خونریز مناظر پیش کئے گئے، اور جس شخص کو اس دن کا سب سے تند ہونے کی صورت میں بہترین کھلاڑی قرار دیا گیا اسے تماشا میوں کی وقتی داد و تحسین حاصل ہوئی۔

انسان نے انسان کا پہلے سے بھی تندہی سے مقابلہ کیا یا بھوکے غضبناک شیر سے جان لڑائی۔ پھر وہ لمحہ آیا جب زخم خوردہ تھکان سے چور لڑاکے نے انتہائی پاس سے رحم کے لئے اُوپر کی طرف نگاہیں اٹھائیں کہ اُسے اجازت دی جائے کہ مقابلہ بند کر کے دنگل سے چلا جائے۔ مگر تماشا میوں

کی طرف سے وہ اپنے لئے فقط لفظ ”موت“ سننے پایا۔

اب گویا بھیڑیے کے منہ کو خون لگ گیا تھا اور وہاں بہ موجود درمی جم غفیر کسی بڑے پیمانے پر کُشت و خون دیکھنے یا متمنی معلوم ہوتا تھا۔ برابر کے پلے کی قوتوں میں مقابلہ اُن کی نظر میں کچھ وقعت نہ رکھتا تھا۔ انہیں معلوم تھا کہ مسیحیوں کو ایسے ہی وقت کے لئے رکھا گیا ہے۔ لہذا اب سب لوگ بے تابی سے مطالبہ کرنے لگے کہ انہیں حاضر کیا جائے۔

لوکلِس اس وقت شہنشاہ کی نشست کے قریب ہی کھڑا تھا، تاہم آج وہ ہشاش پن جو فطرتاً اس کی شخصیت کا لازمی جزو تھا یکسر غائب تھا۔ بلکہ اُس کی پیشانی پر سوچ و فکر کی گہری پرچھائیاں چھائی ہوئی تھیں۔ اگر کوئی تماشائیوں کو دیکھنے والا ہوتا تو لوکلِس کی نشست پر اُس سے اُوپر کی نشستوں میں ایک زرد دروچہ یقیناً اُس کی توجہ کا مرکز بننا جو اپنے گرد و پیش کے چہروں میں دو وجوہات کی بنیاد پر مختلف اور منفرد نظر آتا تھا۔ ایک تو اس لئے کہ اس کی نگاہ دنگل میں اس طرح ٹکی تھی گویا اسی نظارے سے اُس کی زندگی کی اُمید وابستہ ہو۔ دیگر یہ کہ اُس کے چہرے پر لطف اندوز اور محفوظ ہونے کی بجائے فقط فکر و پریشانی کے تاثرات نمایاں تھے۔

اب بھانک کے بھاری کواڑ کھلنے کی کمرخت گڑ گڑا ہٹ سنائی دی اور اُس کے ساتھ ہی ایک شیر دنگل میں داخل ہوا۔ اُس نے اپنا خوفناک سرو حشیانہ انداز میں اُوپر کو اٹھایا اور دنگل کی دیوار کے ساتھ ساتھ قدم مار تے ہوئے بے چینی سے اپنی دم اپنے دونوں پہلوؤں پر ادھر ادھر بارے لگا اور اس دوران میں اُس کی غضبناک شعلہ باز نگاہیں انسانی سروں کے

اُس سمندر کو گھوڑہی تھیں جو اُس کی دسترس سے باہر ملندی پر اُسے گھیرے ہوئے تھا۔

جلد ہی تماشا یٹوں میں ایک دبی سی بڑی ٹراپٹ پیدا ہوئی کیونکہ ڈنگل میں ایک لڑکے کو دھکیل دیا گیا تھا۔ یہ لڑکا تماشا گر لڑاکے کے لباس میں ملبوس تھا جو اُسے طنزاً پہنا دیا گیا تھا۔

اس زرد رولڑکے کا نازک بدن تیز خوشیر کے قومی جھٹے کے مقابلے میں بالکل ناچیز دکھائی دیتا تھا تاہم اپنی کمسنی اور کمزوری کے باوجود اُس کے چہرے سے قطعی خوف و ہراس کا اظہار نہ ہوتا تھا۔ اُس کی پُرسکون نگاہیں خلا میں گھوڑہی تھیں۔ وہ اطمینان سے آگے بڑھ کر ڈنگل کے عین درمیان آکھڑا ہوا جہاں اُس نے سب لوگوں کی نظروں کے سامنے دونوں ہاتھ جوڑے اور آسمان کی طرف نگاہ اٹھا کر خدا کے برحق سے دعا کرنے لگا۔

اس اثنا میں شیر حسبِ سابق ڈنگل کی دیوار کے ساتھ اُس کے ارد گرد چکر کھا رہا تھا۔ اُس نے لڑکے کو دیکھ لیا تھا مگر نہ جانے کیوں وہ اس کی طرف پکینے کی بجائے اپنی نگاہیں بلند و بالا دیوار کی طرف اٹھاتا تھا اور جھپٹے گا ہے نہایت وحشتناک انداز میں گھبراہٹا تھا۔

وہ پریشان حال آدمی اس منظر کو ٹھٹھکی باز دیکھ رہا تھا۔ یوں معلوم ہوتا تھا کہ اُس کی رُوح اُس کی نگاہیں اُتر آئی ہو۔ اُدھر لڑکا بدستور دست بدعا تھا اور یوں معلوم ہوتا تھا کہ شیر اُس لڑکے پر حملہ کرنا نہیں چاہتا۔ اس دوران میں تماشا ٹی بے صبری سے آپے سے باہر ہو رہے تھے۔ ہر طرف سے طرح طرح کی آوازیں بلند ہو رہی تھیں۔ اس ساری ہواؤں اور

شور و غوغا کا واحد مقصد شیر کو تلملانا اور غصے میں لانا تھا تاکہ وہ لڑکے پر حملہ کر دے۔

لیکن عین اُس وقت اس تمام گہرام کے درمیان ایک رُنج دار اور غمناک آواز فضا میں بلند ہوئی اور ذیل کے الفاظ سُنائی دیئے۔
 ”اے قدوسِ دبرِ حق! تو کب تک انصاف نہ کرے گا اور نہ مین کے رہنے والوں سے ہمارے خون کا بدلہ نہ لے گا؟“

بہر طرف گہرا سکوت چھا گیا اور تماشا ٹی حیرت سے ایک دوسرے پر لگا ہوا ڈال کر رہ گئے کیونکہ بلند ہی پھر اُسی آواز نے مہرِ سکوت توڑا۔
 اس وقت ہر لفظ بڑی صفائی سے سُنائی دے رہا تھا۔
 ”دیکھو وہ بادلوں کے ساتھ آئے۔ وہ آ رہے۔“

اور ہر آنکھ اُسے دیکھنے لگی
 اور جنہوں نے اُسے چھوڑنا وہ بھی دیکھیں گے۔
 اور زمین پر کے سب قبیلے اُس کے سبب سے چھاتی پیئیں گے۔
 بے شک آئیں!“

”اے قدوس! جو ہے اور جو تھا تو عادل ہے کہ تو نے یہ انصاف کیا۔ کیونکہ انہوں نے تمہارے بیٹوں اور بیویوں کا خون بہایا تھا اور تو نے انہیں خون پلایا۔ وہ اسی لائق ہیں۔
 اے خداوندِ خدا قادرِ مطلق!“

بے شک تیرے فیصلے درست اور درست ہیں۔“

اب بہر طرف سے چیخ و پکار کی آوازیں آنے لگیں۔ جلد ہی اس مہنگامے کا سبب معلوم ہو گیا۔ ایک طرف سے آواز آئی

”یہ کوئی لعنتی مسیحی ہے۔ ہاں یہ وہ دیوانا چیتا ہے۔“
 ”اُسے چاروں سے بغیر خوراک کے قید میں رکھا گیا ہے۔“ کسی
 دوسرے نے دفاحت کی۔

”اُسے باہر لاکر شیر کے حوالے کر دو۔“
 اسی قسم کی آوازوں نے آسمان سر پر اٹھا لیا۔ شیر اس شور و
 غوغا سے بے طرح تلملا اٹھا۔ محافظوں نے ہجوم کا مطالبہ سن
 لیا تھا اور وہ فوراً اُسے پورا کرنے کو بھاگے۔

ایک مرتبہ پھر ذنگل کا دروازہ کھلنے کی آواز آئی اور شیر کے لئے
 نئے شکار کو اندر دھکیل دیا گیا جو اپنی پیلی رنگت، ضعیفی اور
 انتہائی نقابست کی وجہ سے انسان نہیں بلکہ انسانی ڈھانچہ معلوم
 ہوتا تھا۔ اُس کے بال عرصہ سے کنگھی نہ کئے جانے کی وجہ سے جڑاویں
 بن چکے تھے، تاہم اُس کی آنکھیں ایک غیر قدرتی چمک سے دیک
 رہی تھیں۔ وہ لڑکھڑاتے قدموں سے ذنگل کے درمیان آکھڑا
 ہوا۔ شیر نے اُسے دیکھا اور اُس کی طرف لپکا اور اُس سے کچھ فاصلے
 پر حست لگنے کی تیاری میں وہ گھات میں لگانے کے انداز میں
 اکڑوں بیٹھ گیا۔ مگر چیتا نے اُسے بالکل نہ دیکھا کیونکہ اُس کی
 نگاہ شیر کی بجائے تماشا یوں پر مرکب تھی۔ ذنگل میں موجود لڑکے کا جواب
 تک دوڑا تو بیٹھا تھا اٹھا، عین اُس وقت چیتا نے تماشا یوں کی طرف
 دیکھ کر اپنا بازو اُپر اٹھا کہ فضا میں لہرایا اور بطور سابق ہولناک
 آواز میں پکار کر بول ”افسوس! افسوس! زمین پر کے سب رہنے والوں
 پر....“

چینا کی آواز خاک و خون کے طوفان میں ڈوب کر رہ گئی کیونکہ شیر نے جھست لگا کر اس واحد میں اس کا کام تمام کر دیا تھا۔
 اب اُسکی خون کی پیاس پوری طرح بیدار ہو چکی تھی۔ دوسرے ہی لمحے وہ اپنی تمام تر وحشت کے ساتھ لڑکے کے سامنے جا کھڑا ہوا۔ لڑکا اپنا خاتمہ قریب جان کر دوبارہ گھٹنوں کے بل ہو کر بہت دعا ہوا۔ سب پر موت کا سکوت چھا گیا۔ وہ دم بخود ہو کر کشت و خون دیکھ رہی تھی۔ نئے منظر کے لئے ہمہ تن دیدن گئے۔ اب وہ شخص جو تماشا میوں میں تانگی لگائے بیٹھا تھا سیدھا کھڑا ہو گیا۔ اس کی نگاہیں بدستور لڑکے پر پڑی تھیں۔ اس کی پشت پر سے آوازیں آنے لگیں

”ارے بھائی کیا کر رہے ہو، نیچے بیٹھو۔“

”سنا نہیں تم نے۔ نیچے بیٹھو۔ ہمیں کچھ نظر نہیں آتا۔“

لیکن وہ شخص سنی ان سنی کر گیا یا ہو سکتا ہے اس نے اپنی محویت کے عالم میں کچھ سنا ہی نہ ہو۔ لیکن اس کو بٹھانے کا مطالبہ کرنے والی آوازیں ختم نہ ہوئیں۔ شور و غل بڑھتا چلا گیا اور اتنا زور پکڑ گیا کہ نیچے کھڑے ہوئے افسر ہنگامے کا سبب دریافت کرنے کے لئے سر پھیر کر دیکھنے پر مجبور ہو گئے۔ لو کاس بھی ان افسروں میں موجود تھا۔ اس نے ایک نظر ڈالی اور چونک اُٹھا۔ اس کا رنگ فق ہو گیا۔

”مارسلز“ وہ بڑبڑایا اور لڑکھڑا کر پیچھے کو ہٹا۔ مگر اگلے ہی لمحے وہ اپنے آپ پر قابو پا کر جائے وقوع کی طرف لپکا۔ لیکن عین اس وقت ہجوم کی طرف سے بڑبڑاہٹ کی آواز برآمد ہوئی۔ شیر بدست

دعا لڑ کے کسے اور دگر دیکھتے ہوئے زیادہ غضبناک ہوتا جاتا تھا۔
اب وہ اُس پر حسرت لگانے کی غرض سے گھات لگانے کے انداز
میں اُس کے سامنے بیٹھ گیا۔

لڑکے اٹھ کھڑا ہوا۔ اُس کے چہرے پر فرشتوں کا ساتاثر تھا اور
اُس کی آنکھیں اعلیٰ وارف جہ بے کے تحت ستاروں کی طرح دمک
رہی تھیں۔ وہ اس دنگل یا اُس کی بلند دیواروں یا قطار در قطار نشستوں
پر غور کے پیا سے تماشاٹیوں کو یاد نگل میں نحو نثار شیر کو نہیں دیکھ رہا
تھا، بلکہ اُس کی رُوح آسمانی منزل کے سنہری پھانکوں میں گویا پہلے
ہی داخل ہو چکی تھی جہاں اُس کی نظر اُس کی تجلیوں سے ہمکنار تھی۔
تب وہ یکا یک پکار اٹھا

”امی جان! میں آ رہا ہوں۔ خداوندِ سیوع! میری رُوح کو قبول کر۔“
مذکورہ بالا الفاظِ مجوم نے صفائی سے سُنے۔

عین اُس وقت گھات میں بیٹھے ہوئے شیر نے حسرت لگائی اور
اگلے ہی لمحے لڑکے کا جسم گرد و غبار کے بادلوں میں حرکت کرتا نظر آیا۔
جو نہی جسم ساکن ہوا شیر بھیجے بٹ گیا۔ ریت شہید کے لہو سے
لال ہو گئی تھی اور بلند کردار اور پاکباز پولیو کی کچی کھچی لاش ٹکڑوں
میں بٹی پڑی تھی۔

تماشا گاہ پر گہری خاموشی چھا گئی تھی۔ اس گہرے سکوت میں
ایک آواز فضا میں ڈنکے پر چوٹ کی طرح اُبھری اور ہجوم سکتے میں
آگیا۔ الفاظ تھے:

”اے موت! تیرا ڈنک کہاں رہا؟ اب موت تیری فتح کہاں رہی۔“

خدا کا شکر ہے جو ہمارے خداوند مسیح کے وسیلہ سے ہم کو فتح بخشا ہے۔
ان الفاظ کا سننا تھا کہ ہزار ہا آدمی غصے سے بھڑک کر اٹھ بیٹھے اور
دس ہزار ہاتھ اس گستاخ کی طرف پکے۔

”مسیحی! مسیحی! جانے نہ پائے۔“

”اُس کو آگ کی نذر کر دو۔“

”نہیں شیر کے حوالے کر دو۔“

”نیچے دنگل میں پھینک دو۔“

غرض تماشا گاہ میں کھرام مچ گیا۔ یہ کہنے کی ضرورت نہیں کہ اس بلوے
کا باعث یہ مسیحی، مارسلٹس کے علاوہ کوئی اور نہ تھا۔ تماشا یوں کی
آنکھوں میں خون اُتر آیا تھا۔ اور یہ کہنا مبالغہ نہ ہو گا کہ دنگل میں دندا نا
شیر اُٹا دینا اور نظر نہ آتا تھا جتنا یہ سچو م۔ اگر کو کلس بد وقت موقع پر
پہنچ کر اُسے اپنے ہاتھ میں نہ لے لیتا تو وہ اُس کی تیکا بولی کر دیتے۔
اُس نے اُنہیں دائیں بائیں دھکیل کر پیچھے بٹایا اور مارسلٹس کو اُن
کے جنگل سے باہر لے آیا۔ تب تک سپاہیوں کا دستہ اسکی مدد کو پہنچ چکا تھا۔ اُس نے
مارسلٹس کو انکے سپرد کیا اور وہ سب اسکی راہبری میں تماشا گاہ سے باہر نکل آئے۔ تماشا گاہ
سے باہر آ کر اُس نے دوبارہ مارسلٹس کو اپنی حفاظت میں لے لیا اور سپاہی
اُس سے چند قدم کے فاصلے پر قدم مارنے لگے۔

وہ بولا مارسلٹس تم کیوں ہاتھ دھو کر اپنی زندگی کے پیچھے پڑے ہوئے ہو؟

”میں مانتا ہوں مجھ سے بھول ہوئی۔ مگر وہ معصوم جسے میں عزیز
رکھتا تھا میری آنکھوں کے سامنے دم توڑ رہا تھا۔ میں اپنے اوپر قابو
نہ رکھ سکا۔ لیکن اب مجھے افسوس نہیں۔ میں بھی اپنے بادشاہ اور خداوند

کے لئے جان دینے کو تیار ہوں۔“

”تم بالکل گئے گدھے ہو۔ تم سے بحث بیکار ہے۔“
 ”سچ جانو میں اپنا راز فاش نہیں کرنا چاہتا تھا مگر جو ہو اسو ہو۔“
 مجھے اب کچھ افسوس نہیں بلکہ میں خوش ہوں کہ مجھے اپنے منہجی کی
 خاطر دیکھ بھالنے کی سعادت ملی ہے۔“

”آہ! میرے دوست کیا تمہارے نزدیک زندگی کی کوئی وقعت نہیں؟“
 ”مجھے اپنا منہجی زندگی سے زیادہ عزیز ہے۔“

”اگل نہ ہو۔ ہمارے سامنے اتفاق سے سڑک خالی ہے۔ تم جلدی کرو
 اور بظاہر ہاتھ چھڑا کر بھاگ جاؤ اور اپنی جان بچالو۔“ لوکلکس تیزی سے
 دبی زبان میں بول رہا تھا کیونکہ سپاہی اُن سے بیس قدم کے فاصلے پر
 چلے آ رہے تھے۔ فرار کی صورت نکل سکتی تھی لیکن مار سلس نے اپنے
 دوست کا ہاتھ دباتے ہوئے کہا

”میں تمہاری عزت کو زک پہنچا کر زندگی حاصل کرنا نہیں چاہتا اور
 نہ یہ چاہتا ہوں کہ ہماری دوستی تمہارے لئے مشکلات کا باعث بن جائے۔
 لیکن اتنا جانتا ہوں کہ فرار کا مشورہ دینے والا دل جو تمہارے سینے میں
 دھڑکتا ہے بڑا مہربان ہے اور یقین مانو میں اُس کو دل سے چاہتا ہوں۔“
 اس پر لوکلکس آہ بھر کر خاموشی سے اُس کے ساتھ ساتھ چلنے لگا۔

چودھواں باب

آزمائش

اُس رات لوکلےس قید خانے کی کوٹھڑی میں اپنے دوست کے ساتھ بیٹھا رہا۔ اُس کا خیال تھا کہ بحث و محیص اور خیل و حجت کا حیرہ استعمال کر کے وہ اُسے مصلحت کی راہ اختیار کرنے پر مجبور کر لے گا تاکہ وہ اپنی جان بچالے۔ وہ سرتوڑ کر شش کرتے ہوئے نہایت پر غلوں لہجے میں کہہ رہا تھا ”مارسلےس“ میں تم سے یہ نہیں کہتا کہ تم اپنے مذہب سے ہمیشہ کے لئے منہ موڑ لو۔ میں تو صرف یہی کہہ رہا ہوں کہ فی الحال تم مصلحت کی خاطر اسے بالائے طاقت رکھ دو۔ قیصر کا قبر اس وقت مسیحیوں کے خلاف انتہا کو پہنچا ہوا ہے اور اُس کے غضب کی آگ اس فرقے کے ہر چھوٹے بڑے، پیر و جواں، مرد و عورت کو ہبسم کر رہی ہے۔ تم نے تو خود اپنی آنکھوں سے دیکھا ہے کہ اس معاملے میں کسی امیر یا غریب، بچے یا بوڑھے کا خیال نہیں کیا جاتا۔ بے چارے چینا کا سودا لیٹن اور پولیو کی کمسنی بھی آڑے نہ آسکی حالانکہ عام حالات میں دونوں کی گرفتاری جائز نہ تھی۔ لہذا میری تم سے یہ التجا ہے کہ تم وقتی طور پر یہی مذہب سے کنارہ کشی اختیار کر لو۔ حالات کا رخ بدلنے پر

ہو مری ہو کر لینا۔ کاش پوکیو اس مصلحت کو سمجھ لیتا تو اس کی جان بھی
 ہسانی بچ سکتی تھی۔ اُس کے لئے تو سب کے دلوں میں سوائے مہر دی کے
 جذبات کے ادھر کچھ نہ تھا۔ اول تو اُس کی کمسنی کے باعث اُس کو اُس
 کے اقدامات کا ذمہ دار ٹھہرایا نہ جاسکتا تھا۔ دوم اُس کے عالی مرتبت
 خاندان کے لئے لوگوں کے دلوں میں بے حد عزت و عقیدت تھی لیکن
 یہ سب امور بھی مسیحیوں کے خلاف کرے قانون میں کوئی لچک
 پیدا نہ کر سکے۔

”میں یہ سب کچھ بخوبی جانتا ہوں اور یہ بھی کہ مسیحیوں پر قطعی رحم
 نہیں کیا جائے گا۔ تاریکی کا سردار خداوند کی کلیسیا کے خلاف اُسٹھ
 کھڑا ہوا ہے۔ مگر یاد رہے کہ دوزخ کے دروازے کبھی کلیسیا پر غالب
 نہیں آسکتے کیونکہ اُس کی بنیاد چٹان پر ہے۔ میں نے اپنی آنکھوں سے
 اپنے بلند کردار کی ساری ساتھیوں کو اذیت اٹھاتے دیکھا ہے۔ میں جانتا
 ہوں بدل کی آنکھیں اُن کے حق میں اندھی ہو چکی ہیں لیکن میرے
 عزیز! جب سے میں نے مسیح خداوند کو اپنا ذاتی نجات دہندہ قبول
 کیا ہے، اُسی وقت سے میں اُس کے نتائج بھگتنے کو تیار ہوں۔“

”مارسلٹس، جیسا کہ میں پہلے کہہ چکا ہوں میں تم سے مذہب کو
 ترک کرنے کا مطالبہ نہیں کرتا۔ اگر اسے ترک کرنا محال ہے تو نہ کرو۔
 مگر ملامت کی وجہ سے، مصلحت کی خاطر اپنے رویے میں کسی قدر
 لچک پیدا کرو۔ ٹھانڈا اٹھیں، راتے ہوئے طوفان کے سامنے سر کو
 جھکا دو۔ طوفان کے گزر جانے کے بعد تم پھر سر سیدھا کر کے کھڑے
 ہو سکتے ہو۔ کسی سر پہرے متعصبی جیسا طرز فکر ترک کر کے دانا انسان

کی طرح اس مسئلے پر غور کرو۔

”تو تم کیا چاہتے ہو کہ میں کروں؟“

”میں یہ کہہ رہا ہوں کہ چند سالوں میں حالات یقیناً بدل جائیں گے۔ مسیحیوں کے خلاف ایذا رسانی کا یہ دور یا تو اپنی موت آپ مر جائے گا یا شہنشاہ کی موت پر منہ ڈیا کے اہال کی طرح بیٹھ جائے گا۔ مجھے پوری پوری امید ہے کہ آئندہ آنے والے حکام مسیحیوں کے حق میں اس پالیسی پر کار بند نہ رہیں گے۔ تب مسیحی لوگ روپوش ہونے کی ضرورت محسوس نہ کریں گے اور اپنی اپنی پناہ گاہوں سے نکل کر واپس شہر میں آکر ہم لوگوں کے ساتھ بود و باش کریں گے۔ وہ دوبارہ اپنی املاک پر قابض ہو کر عزت و آبرو کی زندگی بسر کریں گے اور بطور سابق باوقار اور صاحب اختیار افراد ہوں گے۔ اُس وقت تم بعد شوق مسیحی ہونے کا اعلان کر سکتے ہو۔ فی الحال نہیں۔ لہذا ان امور کو مد نظر رکھتے ہوئے تمہیں اس وقت یونہی جان گنوانے کی ضرورت نہیں جب کہ تم اس جان سے اپنے ملک کی خدمت کر سکتے ہو اور خوش باش زندگی بھی بسر کر سکتے ہو۔“

”عزیزم! میرا مشورہ مالوادر ظاہر داری کے لئے دوبارہ حکومت کے مذہب کو گلے لگانا۔ تھوڑے عرصے ہی کی تو بات ہے۔ بعد ازاں جب موجودہ خطرہ مل جائے گا تم پھر سے مسیحیت اختیار کر سکتے ہو۔“

میرے عزیز یہ ناممکن ہے! مجھ سے تمہارے مشورے کے مطابق مذہب کو لباس کی طرح پہنا یا اتارنا نہ جائے گا۔ سچ کہوں تو میری

روح ایسے خیال ہی سے کانپ اٹھتی ہے۔ خدا نہ کرے میں اس طرح کی دُہری
ریا کاری کا مرتکب ہوں۔ اُس صورت میں نہ میں خدا کا وفادار ہوں گا اور نہ حکومت کا۔
”آہ! اگر تم جانتے کہ میرے اندر کونسی تبدیلی رونما ہو چکی ہے تو یہ
مشورہ نہ دیتے۔ کیونکہ میری دانست میں اس پر عمل کرنے سے میری
روح گناہ آلودہ ہو جائے گی اور وہ دنیا اور خدادادوں ہی کی مجرم اور
گنہگار ٹھہرے گی۔ میں معذرت چاہتا ہوں مگر یہ کہنے پر مجبور ہوں کہ
میں موت کو خواہ وہ کتنی ہی اذیت ناک کیوں نہ ہو قبول کر سکتا
ہوں مگر ریا کاری سے کام نہیں لے سکتا۔“

مارسلٹس، تم اپنے نظریات میں انتہا پسند ہو کہ مجھے یہ احساس
ہونے لگا ہے کہ میں تمہیں بچانے میں کامیاب نہ ہو سکوں گا۔ کاش
تم اس مسئلے پر جذبات سے نہیں، عقل سے غور کر سکو۔ میں چہر کہتا
ہوں کہ وقتی طور پر اس روش سے کنارہ کشی اختیار کرنا غلط کاری
نہیں حکمت عملی ہے۔ ریا کاری نہیں دانشوری ہے۔
”خدا نہ کرے کہ میں اُس کے خلاف گناہ کا ارتکاب کر دوں۔“

”ذرا ٹھنڈے دل سے سوچو۔ میرا خیال ہے میرے مشورے
پر عمل کرنا نہ صرف تمہارے لئے بلکہ دیگر سب مسیحیوں کے لئے بھی مفید ہو گا کیونکہ
اس صورت میں تم مسیحیوں کی جنہیں تم دل سے چاہتے ہو زیادہ مدد کر
سکو گے۔ تم بخوبی جانتے ہو کہ تمہارا فرقہ اس رُوبو ششی کے
دور میں اُن لوگوں کا ہر ہونِ منت ہے جو حکومت کا مذہب
رکھتے ہیں مگر درپردہ مسیحیت کو پسند کرتے ہیں۔ کیا
تم ان لوگوں کو زیاں کا اور ریا کار قرار دیتے ہو؟ کیا وہ درحقیقت

تم لوگوں کے معاون، محسن یا دستگیر دست نہیں؟

لیکن ان لوگوں اور مجھ میں بہت فرق ہے۔ وہ مسیحی ایمان و اعتقاد کی اُمید سے اُس طور پر آشنا نہیں جیسے میں ہوں۔ نہ وہ نئی پیدائش کے تجربے سے واقف ہیں جو انسان کو ایسی الہی فطرت عطا کرتی ہے جو اُسے ہر وقت نیکی کی ترغیب دیتی ہے اور نہ پاک رُوح کی قائم رہنے والی حضوری کو جانتے ہیں۔ اس کے علاوہ وہ زندہ خدا کے بیٹے کے ساتھ رفاقت سے قطعی لاعلم اور محروم ہیں۔ اس کے باوجود اگر وہ مصیبت زدہ مسیحیوں کے ساتھ ہمدردی رکھتے اور اُن کی مدد کرتے ہیں تو ان کے لئے یہ کارِ خیر ہے۔ لیکن وہ مسیحی جو اپنے ایمان کو ترک کر کے اپنے فدیہ دینے والے کا انکار کرتا ہے، تم ہی کو کہہ اُس کی غدارانہ فطرت کو یہ توفیق کیوں کر ہو سکتی ہے کہ وہ ترکِ تعلق کے بعد اُن بھائیوں کی مدد کرے جن کو ذرا موش کرنے کا فائدہ وہ کر چکا ہے۔

”اگر یہ ناقابلِ قبول ہے تو پھر میرے پاس ایک ہی تجویز باقی رہ گئی ہے اور یہ میری آخری اُمید ہے۔ میں یہ تو نہیں کہہ سکتا کہ یہ ضرور کامیاب رہے گی مگر کوشش کرنا اپنا فرض سمجھتا ہوں۔ کاش میں تمہاری رضامندی حاصل کر سکوں۔“

”مارسلٹس تم اب تک بنیادی طور پر ایک ذمہ دار سپاہی تھے اور اپنے تمام فرائض کو بطور احسن سرانجام دیتے تھے۔ مذہبی رسوم میں تم حصّہ نہیں لیتے تھے۔ مندروں میں شاذ و نادر ہی تم جاتے تھے۔ تم اپنا زیادہ تر وقت کیمپ میں بسر کرتے تھے اور تمہاری عبادات سب تنہائی

میں کی بے ساختگی تھیں۔ تم ہمارے پیڑھنتوں کی بجائے فلاسفروں کی کُتب سے اپنے لئے ہدایت حاصل کرتے تھے۔ میری درخواست یہ ہے کہ تم بالکل پہلے والے مارسلٹس کی صورت میں دوبارہ اپنی ملازمت سنبھال لو۔ تمہیں اپنے مذہب کو ترک کرنے کی ضرورت نہیں اور نہ دیوتاؤں کے سامنے قربانی گزارنے کی حاجت۔ غرض تمہیں عملاً کوئی ایسا قدم اٹھانا نہیں پڑے گا جو تمہارے اعتقاد کے منافی ہو۔ فقط ماضی کے اس اقدام کو بھول جاؤ اور دل میں وہی رہو جو ہو گئے۔ مذہبی عقائد کے معاملے میں مصلحتاً فی الحال خاموش رہو۔ اجلاس اور تقریبات میں میرے ساتھ ساتھ رہو اور خوشگوار گفت و شنید میں حصہ لو۔ اپنے پہلے والے مشاغل کو اپناؤ۔ ایسا کرنے میں تمہیں کوئی ناگواری محسوس نہ ہوگی۔ حکام تمہاری غیر حاضری اور غلط کاری کو نظر انداز کر دیں گے اور اگر بالفرض مجال وہ ایسا کرتے پر رضا مند نہ ہوں تو زیادہ سے زیادہ یہی ہو گا کہ تمہیں اس عہدے سے برطرف کر کے تمہارے پہلے عہدے پر فائز کر دیا جائے گا اور تم پھر سے فرج کے کپتان بن جاؤ گے اور حالات پھر معمول پر آجائیں گے۔ صرف تمہیں یہ احتیاط برتنی ہوگی کہ اپنے مذہبی عقائد کے متعلق عقل سے کام لے کہ خاموش رہو۔ اگر تم روم میں رہو گے تو لوگ یہ کہیں گے کہ تمہاری تبدیلی مذہب کے متعلق کسی نے بے پرکی اڑائی ہوگی اور اگر بیرون ملک بھیج دیئے گئے تو بھی صاف بچ جاؤ گے۔“

”میرے پیارے دوست، تم اپنے جوش میں بعض نہایت اہم امور کو نظر انداز کر رہے ہو۔ میرا خیال ہے کہ اگر میں تمہارا مشورہ مان بھی لوں

تو بھی یہ بیل منڈے نہ چرھ سکے گی۔ تم جانتے ہو کہ میرے متعلق اعلانات
 بوجھکے ہیں اور میری گرفتاری کے لئے انعام بھی مقرر کیا گیا ہے اور
 سب سے بڑھ کر میری وہ غلطی ہے جو تماشا گاہ میں شہنشاہ کی موجودگی
 میں مجھ سے سرزد ہوئی۔ ان حالات میں میرے معاف کر دیئے جانے
 کا سوال ہی پیدا نہیں ہوتا۔ لیکن اگر ایسا ممکن ہوتا تو بھی میں معذرت
 کے ساتھ یہ کہنے پر مجبور ہوں کہ میں تمہارے مشورے کو قابل قبول نہیں
 سمجھتا۔

جس راستے پر مجھے چلنا ہے میں اُس کا انتخاب کر چکا ہوں۔ میں
 آندھی ہوا طوفان اسی راہ پر چلتا رہوں گا۔ جو کچھ مجھے درپیش ہے میں
 اُس سے بخوبی واقف ہوں اور اپنے اقدام کے نتائج کا بھی پورا پورا علم
 رکھتا ہوں، تاہم ہر حال میں اسی روش پر قائم رہوں گا۔ کوئی دوسرا فی
 شخصیت میرے منجی کی عبادت اور پیروی کرنے کے لائق نہیں۔ لازم
 ہے کہ اُس کے پیروکار دوسروں کے سامنے علانیہ اُس کا اقرار کریں
 کیونکہ اُس نے خود فرمایا ہے کہ ”جو کوئی آدمیوں کے سامنے میرا اقرار
 کرے گا میں بھی اپنے باپ کے سامنے جو آسمان پر ہے اس کا اقرار
 کروں گا۔“

”میرے نزدیک اپنی ظاہر داری سے اُس کا انکار کرنا انسانہ سنگین
 ہے جتنا منہ سے انکار۔ میں ایسا نہیں کر سکتا۔ اُس نے مجھ سے پہلے
 محبت کی ہے اور اب میں بھی اُس سے محبت کرتا ہوں۔ آدمیوں کے
 سامنے اُس کا علانیہ اقرار کرنا میری سب سے بڑی مسرت ہے اور
 اُس کی خاطر موت کو تسلیم کرنا سب سے بڑی سعادت۔ میرے خداوند

نے شہیدوں کے لئے ایک خاص انعام رکھا ہے۔ ایک بیش بہا تاج میرا ایمان ہے کہ یہ جلیل القدر اعزاز مجھے عطا کیا جائے گا۔

لوکلکس جان گیا کہ اس سلسلے میں مزید بحث بے سود ثابت ہوگی، لہذا وہ اس موضوع پر خاموش ہو گیا۔ مارسلٹس اپنے دوست کی محبت اور اپنے بچاؤ کے لئے اُس کی پُر خلوص کوشش سے بہت متاثر ہوا تھا۔ ننھٹری دیر ادھر ادھر کی باتیں کرنے کے بعد جلد ہی اُس نے یہ فیصلہ کیا کہ وہ اپنا اظہارِ شکر اس طرح کر سکتا ہے کہ اُسے اُس بیش بہا خزانے یعنی خدا کی بادشاہت سے متعارف کرائے۔ لوکلکس دوستی کی خاطر صبر سے اُس کی سنّتا رہا تاہم مارسلٹس کے بعض الفاظ اُس کے ذہن نشین ہو گئے۔

اگلے ہی دن مارسلٹس پر مقدمہ چلایا گیا۔ ساری کاروائی نہایت ہی مختصر اور فقط قانون کو لوہرا کرنے کی غرض سے کی گئی تھی۔ اُس کا عزم اور ارادہ چٹان کی طرح مضبوط اور غیر متزلزل رہا۔ اُس نے اپنے حق میں مزائے موت کے حکم کو بے چون و چرا کمال اطمینان کے ساتھ سنا۔ اُسے بتادیا گیا کہ اُس کی موت نہ کسی تماشاگر کے ہاتھوں ہوگی نہ جنگلی درندوں کے چنگل سے بلکہ سب سے زیادہ اذیت ناک ذریعے یعنی آگ سے واقع ہوگی اور اس کے لئے اُسی دن کی سہ پہر کا وقت مقرر کیا گیا تھا۔

کافروں کو جلانے کے لئے ایک نوکدار کھمبے گول تماشا گاہ کے مین درمیان نصب کیا گیا تھا۔ جس کے ارد گرد چھوٹی چھوٹی کھوپڑیاں کا ڈھیر خوب اونچائی تک چلا گیا تھا۔ مقررہ وقت پر مارسلٹس ظالم محافظ

کی سُرانی میں دنگل میں داخل ہوا۔ وہ اُسے ہلکتے مارتے اور ٹھٹھوں میں اڑاتے جارہے تھے۔ اُس نے تماشاٹیوں کے بڑے ہجوم پر نظر ڈالی جس میں مرد، عورتیں سب ہی شامل تھے۔ نگہ سب کے سب چہرے اُسے سخت گیر دکھائی دیئے۔ پھر اُس نے اپنے گرد و پیش دنگل پر نظر دوڑائی اور اُسے خیال آیا میں اُسی جگہ کھڑا ہوں جہاں مجھ سے پیشتر ہزار ہا مسیحی جام شہادت نوش کر کے شہیدوں کے لشکر کی صف میں شامل ہو چکے ہیں جہاں وہ برے کے تخت کے گرد دکھڑے ہمیشہ عبادت کرتے رہیں گے۔ پھر اُسے اُن بچوں کا خیال آیا جن کی موت کے ہونا ک منظر کو اُس نے دیکھا تھا اور اُسے اُس وقت بھی اُن کا وہ شیریں اور دلنشیں انغمز یاد آیا۔

”جو ہم سے محبت رکھتا ہے۔ اور جس نے اپنے خون کے وسیلہ سے ہم کو گناہوں سے مخلصی بخشی۔ اُس کا جدال اور سلطنت ابداً باد رہے۔ آمین!“

یہ ایک محافظوں کی گرفت نے اُس کے خیالات کا سلسلہ منقطع کر دیا۔ وہ اُسے بے دردی سے پکڑ کر بلی کے پاس لے گئے، جہاں انہوں نے اُسے اُس کے ساتھ مضبوط زنجیروں کے ساتھ باندھ دیا تاکہ وہ کسی طرح فرار نہ ہو سکے۔ مارسلٹس نیرب لب بولا

”اب میری جہان سے جدائی کا وقت آن پہنچا۔ اب میں قربان کئے جانے کے لئے بالکل تیار ہوں۔“

پھر لکڑیوں کو آئین لگا دی گئی۔ شعلے اور اُڑھنے لگے تو دھوئیں کی چادر نے حضورِ دیبر کے لئے مارسلٹس کو تماشاٹیوں کی نظروں سے

اوجھل مگر دیا۔ تھوڑی دیر بعد انہوں نے دیکھا کہ وہ آگ کے الاؤ میں آسمان کی طرف نگاہ اٹھائے ہاتھ جوڑے کھڑا ہے۔ اب اُس کے گہرہ آگرو کی لکڑیوں کو بھسٹم کرنے والے شعلے تیز سے تیز تر ہوتے جاتے تھے۔ آگ قریب تر ہوتی گئی۔

ایک دفعہ پھر دھوئیں کی سیاہ چادر نے اُسے ڈھانپ لیا۔ جب دھواں کم ہوا تو تماشا یوں نے دیکھا کہ وہ شعلوں کی پھٹتی اور لپکتی ہوئی زبانوں کے درمیان اطمینان سے کھڑا ہے۔ کیوں نہ ہو اُس نے ایمان کے ہاتھوں سے اپنے منجی یسوع کا دامن بھام رکھا تھا اور حالانکہ تماشا شالی اُسے دیکھ نہ سکتے تھے تاہم مار سلس کا نجات دہندہ یقیناً وہاں موجود تھا اور اُس کا ابدی بازو اپنے وفادار پیروکار کو تھامے ہوئے تھا۔ اُس کا پاک روح اُس کی طاقت و تقویت کا سرچشمہ تھا۔

اب آگ کے شعلے اُسے ہر طرف سے چاٹتے ہوئے دکھائی دیئے۔ جان اُس کے بدن میں پہلے کی نسبت زیادہ تیزی سے حرکت کر رہی تھی۔ پھر وہ اُس کے جسم میں یکایک کانپ اٹھی اور اُس کی روح فردوس میں ابدی آرام کے لئے پہنچ گئی۔

اُس کے بدن میں تناؤ پیدا ہو گیا۔ یوں معلوم ہوتا تھا جیسے درد کی ٹیس اُس کی برداشت سے باہر ہو لیکن فوراً اُس نے اس کیفیت پر قابو پالیا۔ اُس نے اپنے بازو اُپر اٹھا کر انہیں لمحہ بھر کے لئے آہستہ آہستہ فضا میں بلایا اور بار بار بلند پکارا

”فتح!“

اس فاتحانہ للکار کے ساتھ ہی دُہ مُنہ کے بل لپکتے شعلوں میں
 گرہ پڑا۔ مگر اُس کی رُوح نفسِ عنصری سے پرواز کر کے مسیح
 خداوند کے حضور جا پہنچی جہاں زندگی کا تاج اس کا منتظر تھا۔

پندرہواں باب

لوکلکس

ایک تماشائی جسمانی اذیت کے اس منظر کو انتہائی انہماک سے دیکھ رہا تھا۔ اُس کی آنکھیں پل بھر کے لئے بھی مارسلٹس کے چہرے سے ادھر اُدھر نہ ہوتی تھیں۔ اس دوران اُس کے چہرے سے شدید غم اور ذہنی کرب کے آثار بخوبی نمایاں تھے۔ اُس کی آنکھوں نے ہر اُس حرکت کا جائزہ لیا تھا جو مارسلٹس سے سرزد ہوئی اور ہر ناظر کو پڑھاتا تھا جو اس اثنا میں مارسلٹس کے چہرے پر ظاہر ہوا۔ اُس نے ہر اُس لفظ کو سنا تھا جو اذیت اٹھاتے ہوئے شہید کے لبوں سے نکلا تھا۔ تماشا نگاہ ویران و سنان پڑھی تھی۔ تماشائی کب کے رخصت ہو چکے تھے۔ تماشا نگاہ کی قطار در قطار، اوپر کو اٹھتی ہوئی سلسلہ وار نشستوں میں وہ واحد شخص تنہا بیٹھا تھا۔ وہ غم سے نڈھال اور پریشان حال تھا۔

آخر کار خاصی دیر بعد وہ اپنی جگہ سے اٹھا اُس نے ذنگل کے دروازے کی طرف قدم بڑھائے۔ اب اُس کی چاں کا باوقار انداز اور چستی یکسر غائب ہو چکی تھی۔ اُس کی غمزہ لگا ہنسی غل میں گھسور رہی تھی۔

اور یہ سب امور یہ تاثر دے رہے تھے کہ گویا اُس پر اچانک کسی شدید بیماری نے حملہ کر دیا ہو۔ وہاں پہنچ کر اُس کا اشارہ پاتے ہی ملازموں نے دروازہ کھول دیا۔ تب وہ شخص بولا

”مجھے ایک خاکدان لا دو۔“

یہ کہہ کر وہ خود مجبُتی ہوئی آگ کے انگاروں کو بغور دیکھنے لگا۔ جن میں اُسے چند جھلسی ہوئی ٹڈیاں اور انسانی جسم کے وہ حصے جو خاکستر ہو چکے تھے نظر آئے۔ تب ملازم خاکدان لے آیا اور اُس نے خاموشی سے اُسے اپنے ہاتھ میں لے لیا اور پھر چند جھلسی ہوئی ٹڈیاں اور کچھ ناک بڑی احتیاط سے اٹھا کر خاکدان میں ڈال لی۔ وہ سوچ رہا تھا کہ کیا میرے دوست مارسل کے وجیبہ جسم کی یہ یاد گا۔ باقی رہ گئی ہے ؟

جب وہ دن گل سے باہر جانے لگا تو ایک سفید ریش بزرگ اُس کے پاس آکھڑا ہوا۔ لوہلہٹس کے قدم خود بخود حرکت کر گئے۔ وہ نہایت دھیمی آواز اور حیرت کے لہجے میں بولا

”میں آپ کی کیا خدمت کر سکتا ہوں ؟“

”میں مسیحیوں کا ایڈلر سنوریش ہوں۔ آج یہاں میرے ایک نہایت ہی عزیز دوست کو جلا دیا گیا ہے۔ میں اس لئے حاضر ہوا ہوں کہ اگر ممکن ہو تو اُس کی خاک کو دفن کرنے کے لئے لے جا سکوں۔“

”محترم، یہ تو اچھا ہڈا کہ آپ نے مجھ ہی کو مخاطب کیا ہے، ورنہ اگر آپ کسی دوسرے کے سامنے اپنا نام لیتے تو وہ ایک دم آپ کو گرفتار کر لیتا۔ کیا آپ کو معلوم نہیں کہ آپ کی گرفتاری کے لئے بھی انعام منتظر

کر دیا گیا ہے ؟ اور ہاں، مجھے افسوس ہے کہ آپ کی درخواست قابل قبول نہیں۔ دراصل میں خود اس خاک کو بڑی عقیدت اور پورے اعزازات کے ساتھ اپنے خاندانی مقبرے میں دفن کرنا چاہتا ہوں کیونکہ وہ میرا عزیز ترین دوست تھا جس کی موت سے مجھے یہ دنیا اُجڑا بیابان نظر آتی ہے اور یہ زندگی ایک ناقابل برداشت بوجھ ہے۔ ”تو پھر آپ یقیناً لوکلئس ہوں گے۔ مارسلئس آپ کا ذکر خیر بڑی محبت سے کیا کرتا تھا۔“

”ہاں۔ آپ نے درست سمجھا۔ ہم ایک دوسرے کے سچے اور مخلص دوست تھے۔ میں نے ایسے انتظامات کر لئے تھے کہ اُسے کبھی گرفتار نہ کیا جاسکے تاوقتیکہ وہ خود اپنے آپ کو قانون کے حوالے کر دے لیکن میری شومئی قسمت کہ وہ خود شہنشاہ کی نظروں کے سامنے آگیا اور میں اپنے ان ہاتھوں سے اُسکو گرفتار کرنے پر مجبور ہو گیا۔ آہ! میں نے اُسی کو قید کی کوٹھری اور موت کی راہ دکھائی جسے میں دل سے چاہتا تھا۔“ سنورئیس نے کہا۔ ”مارسلئس کی موت یقیناً آپ کے لئے نہایت افسوسناک ہے مگر اُس کے لئے نہیں۔ اب وہ دکھوں سے دور اور ہمیشہ ابدی اطمینان اور جلال کی حالت میں رہے گا۔“

لوکلئس بولا۔ ”آپ درست کہتے ہیں۔ میں نے مسیحیوں کو پہلے بھی مڑنا دیکھا ہے لیکن اس سے پہلے میں کبھی اُن کے ایمان اور امید سے اتنا متاثر نہیں ہوا تھا۔ مارسلئس کی موت فتح اور غلبے کی علمبرداری تھی۔ وہ یوں مرا تھا گویا موت اُس کے لئے بے بیان مسرت اور برکت کا باعث ہو۔ آپ صحیح کہتے ہیں وہ یقیناً اُس کے لئے برکت کا باعث تھی جس طرح اُن سب

کے لئے جو اُس تار یک تر خالوں میں دفن ہیں جہاں ہم رہنے پر مجبور ہیں۔ میری آرزو ہے کہ مارسلٹس کی خاک کو بھی اُن سارے ایمانداروں کے ساتھ دفن کروں۔ کیا آپ اپنے فیصلے پر نظر ثانی کر سکتے ہیں؟

”محترم سہنور میسٹس، تقدیر نے میرے ہاتھ باندھ دیئے اور میں چاہتے ہوئے بھی اُس کے لئے کچھ نہ کر سکا۔ اِس لئے میری تمنا ہے کہ میں اِس امر کی کچھ حد تک تلافی کرنے کے لئے اُس کی خاک کو آخری اعزازات کے ساتھ اپنے شاندار خاندانی مزار میں دفن کروں۔ جہاں میں اُنسو بہا کر اپنے غم کو کسی قدر کم کر سکتا ہوں۔“

”لیکن لوکلٹس آپ کا کیا خیال ہے؟ کیا آپ کا دوست اپنے جنازے کے لئے مسیحی رسومات پسند نہ کرے گا۔ اور یہ خواہش نہ کرے گا کہ اُس کی آرام گاہ اُن شہیدوں کے ساتھ ہو جن کے ساتھ اُس کا نام ہمیشہ کے لئے منسوب ہو گیا ہے؟“ لوکلٹس تھوڑی دیر کے لئے سوچ میں پڑ گیا اور قدرے توقف کے بعد بولا

”اُس کی خواہشات کے متعلق شک کی گنجائش نہیں۔ لازم ہے کہ میں اُن کا احترام کروں۔ لہذا میں اُس کی خواہشات کی خاطر اپنے ارادے کو ترک کرنا ہوں۔ آپ اِس خاکدان کو لے لیں لیکن میں اُس کی رسم جنازہ پر حاضر ہونے کا خواہش مند ہوں۔ کیا آپ ایسے سپاہی کو جسے آپ فقط دشمن کی حیثیت سے جانتے ہیں اپنی پناہ گاہ میں داخل ہونے اور عبادتی رسوم کو دیکھنے کی اجازت دے سکتے ہیں؟

”جس طرح ہم نے مارسلٹس کا خیر مقدم کیا تھا اُسی طرح آپ کا بھی خیر مقدم کیا جائے گا۔ اور ممکن ہے ہمارے درمیان جا کر آپ بھی اُسی

برکت حاصل کر لیں جو اُسے ہوئی تھی۔“

”نہیں نہیں۔ مجھ سے اس قسم کی توقع کرنا عبث ہے۔ میں مارٹس سے بہت مختلف ہوں۔ یہ عین ممکن ہے کہ میں آئندہ آپ لوگوں کو پسندیدگی کی نگاہ سے دیکھنے لگوں یا مہربانی سے پیش آؤں لیکن میں کبھی مسیحیت کو اختیار نہیں کر سکتا۔“

”خیر آپ اپنے دوست کے جنازے کی رسوم میں شریک ہو سکتے ہیں۔ کل بہارا قاصد آپ کو بلانے کے لئے آئے گا۔“

لوکلٹس نے اثبات میں سر ہلایا اور نہایت احتیاط سے خاکہ ان اُس کو تھا دیا۔ پھر وہ اُسے خیر باد کہہ کر افسردہ خاطر اپنی رہائش گاہ کی طرف چل دیا۔

دوسرے دن لوکلٹس قاصد کے ساتھ وہاں جا پہنچا جہاں اُس نے مسیحیوں کی جماعت کی۔ رہائش گاہ کو دیکھا جس کے متعلق مارٹس کے بیان نے اُسے پہلے واضح تصور دے رکھا تھا، نیز یہ کہ انہیں وہاں کیسی کیسی مشکلات سے دوچار ہونا پڑتا ہے۔

جنازے کی عبادت شروع ہوئی تو موقع کے مطابق آیات کی تلاوت نہایت غمناک آواز میں کی گئی۔ مدھم روشنی والے اس تہ خانے میں انکا ماتم اور وادیل اس امر کو ظاہر کرتا تھا کہ کسی اور بھائی کو سپردِ خاک کیا جا رہا ہے۔ لیکن جلد ہی یہ اندوہناک نوحہ ختم ہوا اور وہ ایک گیت گانے لگے جس میں اگلے جہان میں خداوند کے حضور حاضر رہنے اور ابدی آرام کی تائید کا ذکر تھا۔

اس کے بعد ہنور بیس نے ایک طویل کو جس میں زندگی کا کلام تھا

بڑے احترام سے ہاتھ میں لے لیا اور نہایت سنجیدگی سے باواز بلند وہ
 حصّہ پڑھا جو سرِ لپشت اور سرِ حال میں مسیحیوں کو نہایت عزّیہ رہا
 ہے اور جو انہیں موجودہ ایذا رسانی کو بھول کر حج اٹھنے کی حوصلہ افزائی
 دلاتا ہے۔ اُس کے بعد اُس نے آسمان کی طرف اٹھا کر آسمانوں
 کے خدا کے حضور دعا میں اپنی آواز بلند کی جس میں خدا کا شکر بھی ادا
 کیا جس نے درمیانی مسیح کے وسیلے انہیں موت پر فتح بخش کر ابدی
 زندگی عطا کی تھی۔

ما تم کرنے والوں کی جماعت میں اس کا پیلا اور اُداس چہرہ بڑا
 نمایاں نظر آرہا تھا۔ گو وہ مسیحی نہیں تھا ہم وہ اُن کے رُوح پر درِ عقائد
 کی قدر کر سکتا تھا اور خوف و تحسین کے لیے جَلّے جذبات کے ساتھ اُن
 کی بلند امیدوں کے بیان کو سن سکتا تھا۔ عبادت کے آخر میں لو کہ اس
 ہی کو یہ شرف حاصل ہوا کہ وہ خاکدان کو مارسلِس کی آخری آرام گاہ میں
 لگائے اور اُسی کی آنکھیں وہ انسانی آنکھیں تھیں جنہوں نے مارسلِس
 کے بچے کچھ بقیہ پر آخری نگاہ ڈالی اور اُسی کے ہاتھوں نے اُس کی
 قبر پر وہ پتھر نصب کیا جس پر اُس کا نام اور کتبہ درج تھا۔

جنازے کی کارروائی ختم ہونے پر جب وہ اپنے گھر گیا تو قطعی بدلا ہوا
 شخص تھا۔ انتہائی رنج و غم اور ذہنی کوفت نے اُس کی طبیعت کی فطرتی
 لبّاشت کو یکسر ختم کر دیا تھا تاہم اُس نے درست کہا تھا کہ وہ مسیحی
 نہیں ہوگا۔ اُس کے دوست نے بلاشبہ اُسے غم سے بھر دیا تھا لیکن
 اُس کے دل نے اپنے گناہ پر کوئی افسوس یا پشیمانی محسوس نہ کی اور نہ اُس
 کے دل میں حق اور زندہ خدا کے متعلق معلومات حاصل کرنے کی خواہش

پیدا ہوئی۔ اس غم کا نتیجہ فقط یہ ہوا کہ دنیا کی خوشیوں اور مسرتوں سے محظوظ ہونے کی صلاحیت اُس میں سے مفقود ہو گئی تھی مگر اُس نے اپنے لئے کسی اور خوشی کو تلاش کرنے کی سعی نہ کی۔

اُس کے دوست کی یاد نے ایک مثبت اثر جو اُس پر کیا تھا وہ یہ تھا کہ جن غریب اور مظلوم لوگوں کے ساتھ اُس کا تعلق رہا تھا لوکلئس اُن سے ہمدردی کرنے لگا۔ کیونکہ اُس نے دیکھا تھا کہ روم کے اس عظیم شہر میں اگر کوئی نیکی اور خوبی باقی بقی تھی تو وہ ان اچھوت اور شہر بدر لوگوں کی ملکیت تھی۔ ان جذبات کی وجہ سے وہ اُن کی مدد کئے بغیر نہ رہ سکا۔ چنانچہ مدد کا جو وعدہ اُس نے مارسلئس کے ساتھ کیا تھا وہ اس کے ساتھیوں کے ساتھ نبھاتا رہا۔

اُس کے سپاہی اولاً تو مسیحیوں کو گرفتار ہی نہ کرتے تھے اور اگر وہ ایسا کرتے تو کسی نہ کسی بہانے اُن کے لئے راہ فرار مہیا کر دی جاتی تھی۔ اُس کا بلند مرتبہ، کثیر دولت اور لامحدود اثر و رسوخ سب مسیحیوں کی بہبود کے لئے استعمال ہو رہے تھے۔ اُس کا ایوان اُن کے لئے یقینی امداد گاہ اور جائے پناہ تھی اور وہ اُن کی جماعت کی نگاہ میں اُن کا طاقت ور ترین انسانی دوست تھا جسے وہ سب بڑی قدر کی نگاہ سے دیکھتے تھے۔

وقت گذرتا گیا اور حالات کے دھارے نے رُخ بدلا۔ مارسلئس کی موت کے ایک برس بعد شہنشاہ دیسیئس کو حکومت سے معزل کر دیا گیا اور ایک نیا حکمران حکومت کرنے لگا جس کے آتے ہی انبار ساری بند کر دی گئی اور مسیحیوں کیلئے سلامتی بجاا ہو گئی۔ اب وہ نہ خاندانوں سے

نکل کر دوبارہ شہر میں آکر آباد ہو گئے جہاں وہ بطور سابق دن کی روشنی سے لطف اندوز ہو سکتے تھے۔ اُن کی عبادت گاہوں سے دوبارہ خدا کی بزرگ و بزرگی کی حمد و ثنا کی آواز بلند ہونے لگی اور دوبارہ انسانی کانوں میں گونجنے لگی۔ اس طرح مسیحی پھر شیطانی طاقتوں کے خلاف نہ ختم ہونے والی جنگ میں برسرِ پیکار ہو گئے۔

سال گزرتے گئے اور لوکلئس میں کوئی خاطر خواہ تبدیلی نہ آئی حالانکہ سنوئیس اب اُس کے ہاں مستقل طور پر قیام پذیر تھا۔ سنوئیس کی زبردست خواہش تھی کہ لوکلئس زندہ خدا کی سچائی کو جان جائے اور اُس نے اس سلسلے میں بارہا اُس سے بات چیت بھی کی مگر وہ لوکلئس کی تبدیلی کی خوشی کو دیکھنے سے محروم رہا اور لمبی عمر پاکر اُس کے گھر میں وفات پا گیا۔

اب لوکلئس خود بھی جوانی کو بھیچے چھوڑ کر بڑھاپے کی دلیز پر کھڑا تھا۔ سالہا سال سے اُس کا دل بھجا بھجا سا رہتا تھا۔ اُسے دنیا کی کسی شے یا شغل سے دلچسپی نہ رہی تھی۔ دنیا اُس کے لئے اپنی ساری دلکشی کھو چکی تھی۔ عزت اور اختیار و اقتدار سب اُسے ہیچ اور ناجیز نظر آتے تھے۔ اُس کی زندگی پر علم کی گھٹائیں چھائی ہوئی معلوم ہوتی تھیں تب خدا نے اُس پر اپنے رحم کی نگاہ کی۔ روح القدس کی قدرت سے اُس نے آخر کار حق کو پہچان لیا اور خداوندِ یسوع کے قدموں میں آگیا اور اُس کا دل خدا کی محبت کی خوشی سے بھر نیا ہو گیا۔

دیسٹس بادشاہ کے عہد سے لے کر جب مسیحی تنگ و تنار نہ خانوں میں پناہ گزین تھے، اب تک کئی صدیاں گزر گئی ہیں۔ آئیے شاہراہِ ایمان

پر کھڑے ہو کر قیصروں کے شہرِ روم پر نگاہ دوڑائیں۔

ہمارے سامنے مقبروں اور مزاروں کی لمبی قطار قدیم شہر تک چلی گئی ہے۔ یہ روم کے عظیم شرفاء کی آخری آرام گاہیں ہیں جو دولت، شان و شوکت اور اقتدار کو گویا قبر تک اپنے ساتھ لے گئے تھے۔

ہمارے قدموں کے نیچے زیرِ زمین اُن لوگوں کی سادہ اور بھٹی قبریں ہیں جنہیں زندگی میں معاشرے سے خارج کر دیا گیا تھا گویا وہ دوسروں کے ساتھ اُسی ہوا میں اکٹھے سانس لینے کے قابل نہ ہوں۔

لیکن اب کتنی بڑی تبدیلی آچکی ہے! ہمارے گرد و پیش یہ ذلستانِ مقبرے اور مزار کھنڈر بنے پڑے ہیں اور مہرا کے جھونکے اُن کی خاک اڑاتے ہیں۔ یہاں پر مدفون اشراف کے نام بھی اب لوگوں کو معلوم نہیں اور جس سلطنت کو فروغ دینے کے لئے وہ جدوجہد کرتے رہے وہ بھی نابود ہو چکی ہے اور وہ لشکر جن کو لے کر وہ ملکوں پر چڑھائی کرتے تھے زندہ ہونے کی کسی اُمید کے بغیر منوں مٹی کے نیچے پڑے ہیں۔

لیکن اس کے برعکس وہ جن کو ستایا گیا اور جو زیرِ زمین محوِ آرام ہیں اُن کی یاد کے ساتھ خدا کی عالمگیر کلیسیا کو دلی عقیدت ہے اور آج لوگ اُن کی بھٹی قبروں کی زیارت کو اپنی سعادت جانتے ہیں اور وہ ایمان کی محافظت کا خاص کام جس میں انہوں نے اتنا بلند کردار ادا کیا ہمیں سونپا گیا ہے تاکہ مسیح کی آمد ثانی تک ہم اُسے جاری رکھیں۔ یاد رہے کہ یہ وہ لوگ ہیں جن کو اچھوت قرار دے کر طرح طرح کی مصائب اُن پر نازل کی گئیں اور انہیں نفرت اور حقارت کی نگاہ سے دیکھا گیا۔ تواریخِ عالم میں اُن کے نام مندرج ہوں یا نہ ہوں لیکن

کتابِ حیات میں اُن کے نام یقیناً قلمبند ہیں اور ان عظیم سستیوں کی بلاشبہ اُن لوگوں کے ساتھ رفاقت ہوگی جن کے متعلق کلامِ پاک میں یوں مرقوم ہے۔

”یہ دوسری ہیں جو اُس بڑی مصیبت میں سے نکل کر آئے ہیں۔ انہوں نے اپنے جامے برہ کے خون سے دھو کر سفید کئے ہیں۔ اسی سبب سے یہ خدا کے تخت کے سامنے ہیں اور اُس کے مقدس میں رات دن اُس کی عبادت کرتے ہیں۔ اور جو تخت پر بیٹھا ہے اپنا خیمہ ان پر تانے لگا۔ اُس کے بعد نہ کبھی اُن کو بھوک لگے گی نہ پیاس۔ اور نہ کبھی اُن کو دھوپ ستائے گی نہ گرمی۔ کیونکہ جو برہ تخت کے بیچ میں ہے وہ اُن کی گلہ بانی کرے گا اور انہیں آبِ حیات کے چشموں کے پاس لے جائیگا اور خدا اُن کی آنکھوں کے سبب آنسو پونچھ دے گا۔“
